

IL-FALKUNERIJA: MINN ŻMIEN L-ORDNI SAL-LUM

Kieku għadna fi żmien l-Ordni, erbat ijiem oħra, fl-1 ta' Novembru ta' kull sena, konna nkunu obbligati nibagħtu Falkun Malti lill-Imperatur Charles u ommu r-Regina Joanna, monarki ta' Sqallija. Dan kien il-ftehim li l-Ordni ta' San Gwann kellu magħhom, wara li huma taw Malta, Għawdex u Tripli lill-istess Ordni. Il-preżentazzjoni tal-falkun

Meta ngħidu falkunerija, xi nfissru biha?

Il-falkunerija hi l-arti li tikkaċċja bil-falkun, għalkemm hawn Malta ma tanx hawn postijiet fejn tista' tikkaċċja bihom, iżda s-sena li għaddiet, il-Gvern għadda l-ligi li tagħtina access li nikkaċċjaw fuq Kemmuna għall-fniek slavaġ.

Biex immorru Kemmuna, irridu mmorru għand il-pulizija biex napplikaw għall-permess. Jiġifieri ma tistax tqum filgħodu u tiddeċiedi li tmur Kemmuna tikkaċċja bil-falkun. U dan il-permess jinħarġilna għal darba fix-xahar biss.

Kemmuna u l-fniek slavaġ. Kemm tistgħu ssibu minn dan it-tip ta' fenek?

F'Kemmuna hemm numru qawwi ta' fniek slavaġ, li jitqiesu bhala theddida għall-fawna li hemm.

Ladarba jinqabdu l-fniek slavaġ, ikunu tajbin għall-konsum?

Iva, hu fenek bħall-oħrajn. Kulma jkollu differenti hu laħmu, li jkun f'it aktar iebe, peress li dejjem jiġri u għalhekk isahħah il-muskolatura tiegħu.

Il-proċess tat-taħriġ lill-ghasafar kif isir?

Jibda billi l-falkunier iqatta' kemm jista' jkun hin mal-falkun, billi jqiegħdu fuq l-ingwanta tal-gild li jilbes f'idu biex tipproteġih mid-dwiefer. B'dan il-mod tibda tinholoq dik ir-rabta bejniethom it-tnejn. Waqt dan il-perjodu jiġi introdott il-kappun. Dan ikun qisu kappell li jinżel fuq għajnejh biex b'hekk ma jkunx jista' jara madwaru u allura jkun jista' jzomm ruhu kalm.

Hawn min jgħid li hi mohqrija, iżda żgur li mhix, għax dan mhux se thallih bih xi ġurnata. Inlibbsuhulu biss meta jkun hemm mument li nabsu li jkun se jibża' minn xi haġa. Pereżempju jekk issir xi haġa mhix tas-soltu madwaru, li tista' tbeżżgħu, jew fil-hin li nkunu heġin bih fil-karozza fi triqtna għat-taħriġ, inlibbsulu dan il-kappun. Ir-raġuni tkun biex ma joqgħodx jiṭṭabat u jtikisser. Għax waqt il-vjaġġ, il-falkun ma jkollu l-ebda gaġġa, iżda jintrabat fuq stand apposta.

Hawn jibda l-proprju taħriġ li jirrikjedi paċenzja u dedikazzjoni. Il-falkunier jibda billi jitimghu fuq l-ingwanta halli l-falkun jibda jassoċja lill-ingwanta u lill-falkunier mal-ikel. Għax permezz tal-ikel il-falkun

jirritorna għand il-falkunier u mhux għax int tkun sidu, bħalma jiġri fil-każ tal-klieb. Meta jidra lil sidu u jidra jiekol minn fuq l-ingwanta, jorbot lill-falkun fuq il-blokka tiegħu, fejn jiġi offrut l-ikel quddiemu fuq l-ingwanta. B'hekk idderrih imur hu għall-ikel u mhux jersaq lejha il-falkunier. Aktar ma tarah iwieġeb mal-ewwel aktar ahjar u tibda tersaqgħu lura kull darba li jiġi għall-ikel, u malli jaħtaf l-ikel, issaffarlu s-suffara, biex jibda jassoċja s-suffara mal-ikel. Dan it-tagħlim ikun utli għax meta jkun qed itir, tiġbidlu l-attenzjoni biha.

Dan it-tip ta' taħriġ nagħmluhulu sakemm jiekol l-ikel ta' dik il-ġurnata, li dejjem ikun bil-qies. Waqt it-taħriġ, kif ukoll waqt it-titjir, il-falkun ikollu l-apparat tat-telemetrija, biex f'każ li jahrab, inkunu nafu fejn jinsab.

Is-suffara; kullhadd ikollu wahda ssaffar b'mod differenti?

Le, kull suffara hi tajba, għax hu jkun dara l-hoss tagħha.

Ġieli kellkom falkuni li taru u ma ġewx lura?

Iva, kellna minn dawn l-esperjenzi u barra li nkunu tifna l-ghasfur inkunu tifna somma sew ta' flus ukoll. Għalhekk ma nagħtuhomx ikel qabel intajruhom, biex meta nsejnhom bis-suffara, jiġu lura għall-ikel.

X'ikel jieklu l-falkuni?

Laham, iżda mhux laham proċessat bħal zalzett u priezet, għax dawn ikunu mielha u l-melħ hu velenu għat-tajr tal-priza. L-ikel jikkonsisti f'laham tat-tiġieġ, f'ieles, summien, eċċ.

U darba smajt li jieklu wkoll il-ġrieden. Nahseb li dan hu l-aktar ogġett irhis!

Le tafx. L-aktar ogġett irhis bhala ikel huma l-fieles li jkun f'frizati. F'Malta hawn individwi li jbigħu l-ġrieden, kemm tal-imramma u kemm frien. U tajjeb ngħid li l-laham tal-ġurdien jew tal-hamiema huma l-iktar sustanzjużi għall-falkuni.


Bil-falkuni jsiru xi tipi ta' kompetizzjonijiet?

Ġieli nagħmlu kompetizzjoni billi nixtru s-summien jew il-faġani, nitilquhom

kienet issir f'Kastell Franco, fl-Italja. Biex nikseb aktar informazzjoni fuq il-falkuni u l-falkunerija tkellimt ma' Marco Aquilina, wiehed mill-falkunieri Maltin.

minn Charles B. Spiteri

“Il-falkunier iqatta' kemm jista' jkun hin mal-falkun, billi jqiegħdu fuq l-ingwanta tal-gild li jilbes f'idu biex tipproteġih mid-dwiefer. B'dan il-mod tibda tinholoq dik ir-rabta bejniethom it-tnejn



Ritratt: KURT LAW

wiehed wiehed jew tnejn tnejn fis-salvaġ u wara ċertu hin induru bil-klieb tal-kaċċa, biex isibuhom u jtajruhom minn fejn ikunu stahbew. Kif itiru, ahna nsaffru s-suffara, u kif il-bies (falkun) jaraha mill-gholi, jinżel u jagħtiha d-daqqa biex joqtolha u wara jinżel jiekol.

Il-falkuni li jkollkom intom huma purament Maltin jew timpurtawhom? U jekk timpurtawhom, ifisser li m'għadx hawn Maltin?

Generalment, il-falkuni li jkollna ahna huma l-biċċa l-kbira impurtati. Dan għax f'Malta l-aktar li jipproduċu huma l-Harris's hawk. Dan hu għasfur simili ta' bagħdan, li l-origini tiegħu hi mill-Amerka Centrali. Maż-żminijiet sabu li din l-ispeċi hi tajba hafna għall-kaċċa, speċjalment għall-fniek.

Allura meta ngħidu falkun, xi rridu nfissru?

Meta ngħidu falkun inkunu qed nirreferu għall-bies, biex niftiehmuh ahjar, ikun tip ta' seker.

Mela, bejn seker u ajkla x'differenza hemm?

Id-differenza bejn nies u ajkla hija l-kobor, il-munqar, il-forma tal-gwienah u wkoll il-forma tas-saqajn.

Xi kemm għandna falkuniera f'Malta?

Bħalissa ninsabu bejn 50 u 60 dilettant, li ahna maqsumin bejn iż-żewġ klabbs ta' Malta. Il-klabbs ma għandhomx sede u għalhekk, daqqa niltaqgħu post u daqqa niltaqgħu post ieħor. Fil-klabb fejn qiegħed jien ġieli niltaqgħu fil-klabb ta' Balzan FC u ġieli fl-uffiċini tal-FKNK.

Biex wiehed isir falkunier, x'jehtieg?

Jekk wiehed jiṭṭajjar għall-falkunerija, il-parir tiegħi hu li l-ewwel jibda billi jaqra fuq dan id-delizzju u jara xi vidjows, għax inutli dak li jkun, ikun irid isir falkunier, jixtri falkun u mbagħad ma jkunx jaf kif iħarrġu, kif jorbtu, kif iżommu u kif jitimghu. U tal-parir li qabel wiehed jixtri falkun, ikun ahjar jekk jibda jiffrekwentja lil xi hadd li jkollu u li jtajjar xi nies, halli b'hekk jara l-proċess u xi jkun mistenni minnu.

Terga' meta min ikun isegwi kotba u filmati jara wkoll x'tip ta' falkun ikun jghodd għalih. Jekk pereżempju jkollu ċans itajjar kuljum, nies jghodd għalih, iżda jekk ma jkollux ċans, jintefa' fuq Harris's hawk.

U nies hu akbar mill-Harris's hawk?

Le, il-Harris's hawk hu f'it akbar.

U hawn f'Malta ma titilquhomx kultant lil dawn il-falkuni?

Biex lill-falkun iżommu f'saħħtu; bħal kwalunkwe haġa oħra, irid it-taħriġ tiegħu, l-istess bħall-hamiem tal-ġiri u nies sportivi oħra.

Meta jkolluk nies, generalment trid toħroġu kuljum, iżda meta jkun Harris's hawk, m'hommx għalfejn din ir-regolarità, għax it-tip ta' titjira li jiru hi differenti. It-



Ritratt: RONALD COCKS

titjira tal-bies tkun trid aktar taħriġ biex iżomm ruhu b'saħħtu. Hawn ma rridx ninftehem hażin, għax il-Harris's hawk ukoll irid it-taħriġ, iżda mhux daqs il-bies.

Il-bisien (falkuni) u l-hawks huma għasafar ta' billejl, jew ta' binhar?

Le, dawn huma għasafar ta' binhar. Għal billejl hemm il-kokk. F'pajjiżi barranin anke jikkaċċjaw bihom għall-fniek slavaġ, l-aktar bl-Eagle Owl.

Meta tixtru dawn l-ghasafar għall-iskop ta' falkunerija, kemm ikollhom żmien?

Il-falkun kapaċi jiṭṭarreg anki jekk ikollu tieta jew erba' snin, skont kemm tkun lest li tqatta' hin miegħu. Generalment meta nimpurtawhom ikollhom bejn tieta jew erba' xhur u jkun digà jtiru.

Mela mhux kif ifaqqsu jinxtrow?

Meta jinxtaraw falkuni li jkun għadhom kemm faqqsu, generalment il-falkunier ikollu skop. Dan ikun li fil-futur ikollu l-hsieb li jkattar bihom, permezz ta' inseminazzjoni artifiċjali. Għax meta l-falkunier irabbi dawn l-ghasafar sa mit-tfaqqis tagħhom, huma jassoċjaw ruhhom mal-ajr ma' min jitmagħhom u jiehu hsiebhom u b'hekk ikun hemm rabta aktar qawwija bejn l-ghasafar u l-uman. Meta l-ghasfur ikun kiber f'it, il-falkunier ikun jista' jiehu l-isperma tar-raġel u jqegħidha fil-mara.

Jiġifieri jkun bagħal. U l-bghula jkollhom żgħar?

Skont ma' liema falkun ikunu laqgħuhom. Fil-fatt hemm żewġ razzi ta' falkuni, il-Gyr u s-Saker Falcons, li fis-salvaġ jgħammru bejniethom fuq il-muntanji ta' bejn ir-Russja u l-Mongolja.

Allura dawn jiġu jiswew iktar?

Mhux bilfors. Il-prezz iwarja b'ċerti modi, eżempju hemm minhabba l-kuncett tal-lewn, il-piż u l-istatura tal-bies. Bhala kulur, l-aktar li jitfittex hu mill-pajjiżi Għarab, l-aktar lejn Dubaj, u aktar mal-ghasfur

ikun abjad, aktar joghla l-valur tiegħu. Fil-fatt, l-aqwa breeders li jkollhom minn dawn il-falkuni, lanqas ibiegħuhom fl-Ewropa, iżda jesportawhom lejn il-pajjiżi Għarab, għax igibu eluf kbar ta' ewro.

Hawn Maltin li għandhom ajkla?

Iva, hawn wiehed li jtajjarha. Ajkla hi tajra kbira u trid toqgħod attent biha, għax jekk tkun xi Golden Eagle taf tkun perikoluża. Infatti fil-Mongolja, jikkaċċjaw anki lill-ilpup biha.

Dawn il-falkuni jistgħu jittajru kullimkien? Pereżempju tkun toqgħod Hjal Qormi, tista' ttajru minn hemm?

Lill-bies ma tistax, għax ikun irid il-ftuh, iżda Harris's hawk, Goshawk u Sparrowhawk, tista', għax għal dawk m'għandekx bżonn ftuh għalihom.

Liema huma r-razzi li nsibu għand il-falkuniera Maltin?

L-aktar huma l-Peregrin, dak li hu magħruf bhala l-Maltese Falcon; imbagħad hemm is-Sakers; Sparrowhawks; Goshawks; Harris's hawks; Gyrs u Lanners.

Għal xi kemm-il sena jgħix falkun?

Fis-salvaġġ, jgħix bejn tmienja u 10 snin u fil-magħluq, anki sa 25 sena.

Nghid sew li minhabba l-kaċċa għandkom problema u minhabba xi riservi naturali, issibu problema oħra?

Hekk hu, problema minnhom hi li l-falkunerija taqa' taht il-ligi tal-kaċċa. U għalhekk jekk intajru f'ċerti hinijiet, il-kaċċaturi u n-nassaba ma tanx jiehdu gost, għax bil-falkun itir, għasafar oħra ma jersqux l'hemm u b'hekk inkunu qed intellfuhom mid-delizzju tagħhom. Bhala falkuniera, ahna nifnu dan l-uġiegh ta' ras, għax barra li l-falkunerija hi tip ta' kaċċa, il-maġġoranza tagħna, ahna kaċċaturi wkoll. Għalhekk nippruvaw nadattaw ruħna. Jekk pereżempju l-kaċċa ssir filgħodu, ahna ntajru l-falkuni

wara o'sinhar, halli b'hekk nevitaw il-kunflitti.

Jekk falkun jahrab, għandkom xi mezz kif issibuh?

Iva, għandna s-sistema tat-telemetrija. Ikun apparat fuq dahru, u nsewguh bir-riċevitur. Daż-żmien, wiehed jista' jixtri telemetrija li tkun bis-sistema tal-GPS, li hi effikaċi aktar, billi tnizzel applikazzjoni fuq il-mobile, li permezz tagħha taqra kemm ikun qiegħed itir fil-gholi, b'kemm heffa għadde, lejn fejn ikun għebel, u b'hekk tkun tista' ssegwi lill-ghasfur f'temp reali l-hin kollu.

Dawn il-falkuni jistgħu jittajru flimkien, jew jattakkaw lil xulxin?

Mhux dejjem, iżda ġieli. Fil-fatt, meta niltaqgħu bejniethom ntelgħu wiehed u xhin jinżel, intajru l-iehor. Il-Harris's hawks, jittajru flimkien għax huma soċjevoli għal xulxin, iżda l-bisien l-oħra, jew il-Goshawk jew Sparrowhawk, le. Jafu jiġġieldu u anki joqtlu lil xulxin.

Fix-xitwa, il-falkuni jittajru?

Iva. Il-falkuni generalment nibdew intajruhom minn Ottubru sa Marzu jew April. Fiz-żmien li nwaqqfuhom inkunu qed nagħtuhom ċans ibiddlu, halli r-rix itellgħuh b'saħħtu. U biex jagħmlu dan iridu jkunu mitmughin ikel aktar varjat. Raġuni oħra li nwaqqfuhom fix-xhur tas-sajf, hi minhabba li tibda s-shana.

Jibqa' bl-istess kulur ta' rix?

Mhux dejjem, għax jekk ikun ferħ minn tal-ewwel sena, ir-rix li jtella' wara, iwarja fil-lewn mir-rix li jkollu meta jkun ferħ. Punt ieħor, speċjalment fil-bisien, peress li jużaw hafna d-denb biex jimmanuvraw bih, in-natura tikkompensahom b'denb itwal fl-ewwel sena. Iżda mbagħad, id-denb jiqsar, għax ikollu aktar hila biex jimmanuvra.

Isiru xi programmi edukattivi fl-iskejjel?

Iva. Ġieli mmorru anki bil-falkuni fost it-tfal tal-iskola.

U għat-turisti, hawn xi haġa?

Hawn Falconry Centre privat li qiegħed is-Sigġiewi, fejn it-turisti jistgħu jżurru u jaraw il-falkuni, anki fit-titjir. Ahna, min-naha tagħna niltaqgħu ma' numru ta' turisti li jiequ jkellmuna u jiġbdu r-ritratti, speċjalment meta nkunu n-naha ta' Had-Dingli.

Kif thares lejn il-futur tal-falkunerija f'Malta?

Nemmen li biex tibqa' l-falkunerija jrid ikun hawn żgħażaġh li jiehdu interess, għax inkella terga' tmut mewta naturali. Iżda l-aqwa żmien għall-falkunerija, li sfortunatament ma jergax jiġi lura, kien żgur fi żmien l-Ordni, għax imbagħad inholqu l-armi u malajr instab li l-ixkubetta kienet aktar effikaċi għall-kaċċa mill-falkun. Bħal f'kollox, haġa għida dejjem qalghet lil dik eqdem minnha.